

डॉ. पंजाबराव देशमुख कृषि विद्यापीठ,  
अकोला यांना सन २०२१-२२ या आर्थिक  
वर्षात, ३१-सहायक अनुदाने (वेतनेतर)  
अंतर्गत अनुदान वितरीत करणेबाबत  
(अनिवार्य)....

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: पंदेवि-१३२१/प्र.क्र.१८२/७-अ,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई ४०० ०३२  
दिनांक : ०७ जानेवारी, २०२२

**वाचा:-** १) वित्त विभाग शासन निर्णय क्र.अर्थसं-२०२१/प्र.क्र.४८/अर्थ-३,  
दि.१४.१०.२०२१  
२) नियंत्रक, डॉ. पंजाबराव देशमुख कृषि विद्यापीठ, अकोला यांचे पत्र जा.  
क्र.अप्रवि/ अंदाज /वेतनेतर/९६८/२०२१, दि.२३.९.२०२१.

**प्रस्तावना:-**

वित्त विभागाच्या संदर्भ क्र.१ येथील शासन निर्णयान्वये, राज्याच्या अर्थसंकल्पात समाविष्ट करण्यात आलेल्या अनिवार्य खर्चासाठी सन २०२१-२२ या आर्थिक वर्षाच्या पहिल्या ९ महिन्यांच्या कालावधीसाठी (डिसेंबर २०२१ पर्यंत) तातडीच्या बांधिल खर्चासाठी वित्त विभागाच्या मान्यतेने अर्थसंकल्पिय अंदाज, वितरण व संनियंत्रण प्रणालीवर निधी वितरीत करण्यास प्रशासकीय विभागांना सुचित करण्यात आले आहे. त्यानुषंगाने संदर्भ क्र.२ अन्वये डॉ. पंजाबराव देशमुख कृषि विद्यापीठ, अकोला यांच्याकडून प्राप्त प्रस्ताव वित्त विभागास सादर केला असता, वित्त विभागाने डॉ. पंजाबराव देशमुख कृषि विद्यापीठ, अकोला मागणी क्र. डी-३ (२४१५ ००४३) या लेखाशिर्षाखाली ३१-सहायक अनुदान (वेतनेतर) या बाबीखाली ५० टक्केच्या मर्यादेत निधी वितरीत करण्यास मान्यता दिली आहे. त्यानुसार डॉ. पंजाबराव देशमुख कृषि विद्यापीठ, अकोला विद्यापीठास अनुदान वितरीत करण्याची बाब शासनाच्या विचाराधीन होती.

**शासन निर्णय :-**

सन २०२१-२२ या आर्थिक वर्षाकरीता मागणी क्र. डी-३, ०१-पीकसंवर्धन (२४१५ ००४३) या लेखाशिर्षाखाली डॉ. पंजाबराव देशमुख कृषि विद्यापीठ, अकोला यांना ३१-सहायक अनुदान (वेतनेतर) करीता खालीलप्रमाणे एकुण रु.६,१४,८९,०००/- (अक्षरी रुपये

सहा कोटी, चौदा लाख, एकोणव्वद हजार फक्त) अनुदान वितरीत करण्यास शासन मंजुरी देत आहे.

(रु. लाखात)

अ. क्र.	लेखाशिर्ष	सन २०२१-२२ करीता अर्थसंकल्पित तरतूद	वितरीत करावयाचे अनुदान ५०%
१	मागणी क्र. डी-३, ०१ पीकसंवर्धन, डॉ. पंजाबराव देशमुख कृषि विद्यापीठास सहायक अनुदान (२४१५ ००४३) ३१-सहायक अनुदान (वेतनेतर)	१२२९.७८	६१४.८९

२. सदरचे अनुदान हे खालील नमूद अटी व शर्तीच्या अधिन राहून वितरीत करण्यात येत आहे.

- १) कृषि विद्यापीठांनी योजना आणि बाबनिहाय वितरीत केलेला निधी संबंधीत योजनेतील अनुज्ञेय बाबींसाठीच खर्च करावा.
- २) वितरीत केलेला निधी कोणत्याही कारणास्तव अखर्चित / शिल्लक राहीला / राहणार असेल तर सदर अखर्चित/ शिल्लक निधी शासनाचे मान्यतेशिवाय इतर गटांसाठी / योजनांसाठी / बाबींसाठी परस्पर वर्ग करू नये किंवा खर्च करू नये.
- ३) ज्या योजनांतर्गत योजनांचा कालावधी संपलेला आहे, अशा योजना संबंधित कालावधीनंतर शासनाची मान्यता मिळाल्याशिवाय योजनांतर्गत खर्चाने पुढे चालू ठेऊ नयेत.
- ४) महाराष्ट्र कृषि शिक्षण व संशोधन परिषदेने, कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच विहीत आदेश / कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
- ५) कृषि विद्यापीठांना त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहीत आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.
- ६) विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता

घेतल्यानंतर विहीत मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.

३. विद्यापीठाच्या नियंत्रक आणि इतर संबंधित सक्षम प्राधिका-यांनी उपरोक्त अटी व शर्तीचे काटेकोरपणे अनुपालन करावे.
४. या प्रित्यर्थचा खर्च सन २०२१-२२ च्या अंदाजपत्रकात नमूद केलेल्या लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.
५. उपविभागीय कृषि अधिकारी, अकोला या आहरण व संवितरण अधिकारी यांनी संबंधित उपशीर्षातर्गत मंजूर केलेले अनुदान शासन निर्णय क्रमांक कृषि व सहकार विभाग क्रमांक अजीयु-१०७२/१८४७१/व्ही, दिनांक २७ सप्टेंबर १९७२ आणि शासन निर्णय क्रमांक कृषिवि- २००३/ सीआर-३५/२०-अ, दिनांक २५/४/२००३ मध्ये नमूद केल्याप्रमाणे कृषि विद्यापीठांचे संबंधित नियंत्रक यांना अदा करण्याबाबत आवश्यक कार्यवाही करावी.
६. हे आदेश महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ व १४४ अन्वये प्रशासकीय विभागांना प्रदान केलेल्या शक्तीनुसार व वित्त विभागाचा शासन निर्णय क्रमांक अर्थसं-२०२१/प्रक्र.४८/अर्थ-३ दि.१४.१०.२०२१ अन्वये दिलेल्या मान्यतेनुसार तसेच वित्त विभागाच्या अनौ. संदर्भ क्र.३५६/२०२१/व्यय-१, दि.१४.१२.२०२१ नुसार दिलेल्या सहमतीने निर्गमित करण्यात येत आहेत.
७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०२२०१०७११२११६५७०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रंजना गवारी )

कार्यासन अधिकारी, महाराष्ट्र शासन.

प्रति,

१. सदस्य सचिव तथा महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे
२. कुलगुरु /कुलसचिव /नियंत्रक, डॉ. पंजाबराव देशमुख कृषि विद्यापीठ, अकोला
३. उपविभागीय कृषि अधिकारी, अकोला
४. महालेखापाल, महाराष्ट्र १ / २ (लेखापरिक्षा / लेखा व अनुज्ञेयता), मुंबई / नागपूर
५. जिल्हा कोषागार अधिकारी, अकोला / उपकोषागार अधिकारी, अकोला जिल्हा अकोला
६. अधिदान व लेखा अधिकारी, मुंबई / निवासी लेखापरिक्षा अधिकारी, मुंबई

७. मुख्य लेखा परिक्षक, स्थानिक निधी लेखा, कोकण भवन, नवी मुंबई
८. उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई
९. कक्ष अधिकारी, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२
१०. कक्ष अधिकारी /अवर सचिव, कार्यासन २-अ /६-अ, कृषि व पदुम विभाग, मंत्रालय, मुंबई - ४०० ०३२
११. कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.